

खबर संक्षेप

कृषि उपज मंडी के पास शराब पीते दो पकड़ाए



कांकेर। पखांजूर थाना पुलिस ने कृषि उपज मंडी पखांजूर के पास शराब पीते हुए दो शराबियों को पकड़ा और उनके खिलाफ आबकारी एक्ट के तहत मामला दर्ज किया गया। पुलिस से मिली जानकारी के अनुसार आरोपी पीव्ही 118 रतनपुर निवासी 21 वर्षीय अभिजित और पीव्ही 32 रामकृष्ण नगर निवासी 25 वर्षीय गौरव घोस 7 सितंबर की रात 8 बजे कृषि उपज मंडी के पास सार्वजनिक स्थान पर शराब का सेवन कर रहा था। छापामार कार्यवाही कर दोना शराबियों को पकड़ा गया। आरोपियों के खिलाफ धारा 36 (च) (1) आबकारी एक्ट के तहत मामला दर्ज कर विवेचना में लिया गया।

आत्मानंद विद्यालय की छात्रा ने की खुदकुशी



खुदकुशी कर लिया। भानुप्रतापपुर के आत्मानंद स्कूल में 9 वीं कक्षा में पढ़ाई कर रही थी। पुलिस की अभी तक मिली जानकारी के अनुसार छात्रा को उसकी माता द्वारा बार-बार मोबाइल चलाने और पढ़ाई में ध्यान न देने को लेकर डांटा गया था। घटना की खबर मिलते ही पुलिस मौके पर पहुंची और पंचनामा कर शव का पीएम करवाकर शव को परिजनो को सौंपा गया। मामले की जांच की जा रही है।

ग्रामीण ने फांसी लगा की खुदकुशी, कारण अज्ञात कांकेर। कोर थानांतर्गत कोदागांव निवासी 40 वर्षीय रामदयाल हुर्यां ने फांसी लगाकर आत्महत्या कर लिया। मृतक ने पुलिस को बताया कि मृतक ने अपने खेत की ओर 6 सितंबर को सुबह 11 बजे से दोपहर 1 बजे बीच खेत लाड़ी में फांसी लगाकर आत्महत्या कर लिया। मृतक ने आत्महत्या किस वजह से किया, यह अभी पता नहीं चल पाया है। पुलिस ने मर्ग कायम कर विवेचना में लिया है।

इलाज के दौरान युवक की मौत कांकेर। आमावेड़ा थानांतर्गत चंगोड़ी निवासी 24 वर्षीय मंगरू राम कोमरा का इलाज के दौरान 25 जुलाई को सुबह पौने 11 बजे रायपुर के जिला अस्पताल में मौत हो गया। अस्पताल से अस्पताली मेमो पेश कर पुलिस को बताया गया कि मृतक को इलाज के लिए अस्पताल में भर्ती किया गया था। अचानक स्वास्थ्य अधीक खराब हो जाने से मौत हो गया। पुलिस ने मर्ग कायम कर विवेचना में लिया गया।

तालाब में डूबने से युवक की मौत कांकेर। कच्चे चौकी अंतर्गत भैसाकन्हार निवासी 40 वर्षीय नरेश दरौं तालाब में डूब गया, जिससे उसकी मौत हो गई। भैसाकन्हार निवासी 50 वर्षीय गणमत पटेल ने पुलिस को बताया कि 6 सितंबर को तालाब में डूब जाने से मृतक की मौत हो गई। पुलिस द्वारा मर्ग कायम कर विवेचना में लिया गया।

अपराध : आरोपियों ने अपराध किया कबूल, मवेशियों को संजय कांजी हाउस के किया सुपुर्द

धमतरी से आंध्र ले जाते 18 मवेशी बरामद व दो पिकअप जब्त, चार तस्कर गिरफ्तार

हरिभूमि न्यूज ►►कांकेर

धमतरी से आंध्रप्रदेश ले जा रहे 18 मवेशियों को तस्करों से छुड़वाने में गोविंदपुर के युवकों और पुलिस को

- पुलिस ने तस्करों के वाहनों को ओवरटेक किया और ग्राम पटौद के पास घेरकर पकड़ा
- तीन तस्करों को न्यायिक रिमांड पर जेल भेजा गया और आरोपी एक नाबालिग

सफलता मिली। गोविंदपुर युवक की शिकायत पर पुलिस ने चारों तस्करों को दबोचा और उनके कब्जे से जप्त 18 मवेशियों को कांजी हाउस में सुपुर्द किया गया। पुलिस ने तीन को न्यायालय में पेश किया और न्यायिक रिमांड में जेल भेजा गया, विधि से संघर्षरत बालक के खिलाफ नियमानुसार कार्यवाही जारी है। जानकारी के अनुसार गोविंदपुर निवासी 35 वर्षीय



शैलेंद कुमार साहू पिता रामेश्वर सिंह साहू ने पुलिस को बताया कि बीती रात वाहन क्रमांक सीजी 05 एएस 9764 और सीजी 04 पीडी 6388 वाहन पीकअप सफेद रंग को बहुत तेजी से चालक के द्वारा चलाते हुए भागने लगे। आशंका होने पर हम लोग अपने निजी वाहन से दोनो पिकअप का पीछा करके ओवरटेक कर ग्राम पटौद के पास घेरकर दोनो पिकअप को रोक़ा गया।



दोनों पीकअप वाहन पालीथीन से ढके हुए थे और उनको खोलकर देखने पर वाहन क्रमांक सी जी 05 एएस 9764 में 10 नग गाय, सीजी 04 पीडी 6368 में 08 नग गाय थी। गाड़ी में उपस्थित चारों युवकों से हम लोग पूछताछ किया गया, उन लोगों से पूछा गया कि मवेशी के परिवहन का कोई कागज है, इस पर एक ने बोला कि हम लोग मवेशी का व्यापार करते हैं और कृषि पशु को धमतरी से

अवैध रूप से आंध्रप्रदेश के लिए ले जा रहे। मामले की संदिग्धता को देखते हुए हम लोगों ने इसकी जानकारी कोतवाली पुलिस को दिया और मौके पर पहुंची पुलिस ने चारों युवकों से पूछताछ किया, परंतु सही ढंग से जवाब नहीं देने के चलते पुलिस दोनो पिकअप वाहन और चारों युवकों को थाना लेकर पहुंचे। युवकों ने थाने में पूछताछ के दौरान बताया कि हम ►►शेष पेज 12 पर

पैसा के लेनदेन पर पखांजूर में दो पक्ष में हुई मारपीट, काउंटर केस हुआ दर्ज

हरिभूमि न्यूज ►►कांकेर

मक्का बेचने के बाद पैसे की लेन देन की बात को लेकर दो पक्ष में विवाद हो गया और विवाद धीरे धीरे मारपीट में बदल गया। दोनो पक्ष ने पखांजूर थाना में मारपीट करने व जान से मारने की धमकी देने का शिकायत दर्ज कराया। दोनो पक्ष की बात सुनकर पुलिस ने काउंटर केस दर्ज किया है।

पखांजूर थाना में शिकायत करने पहुंचे विक्की कर्तिनिया ने पुलिस को बताया कि ग्राम पीव्ही 40 हाल पीव्ही 116 पखांजूर का निवासी हूं। डिलेवरी आफिस में पारसल डिलवरी का काम करता हूं। वर्ष 2021 में पीव्ही 42 विद्यानगर निवासी मिंटू सिकदार को मक्का बेचा था, जिसका कुछ रूपएं दिया था। बाकी शेष रकम को बाद में दूंगा बोला था। शेष रूपएं मांगने पर कुछ दिन बाद दे दूंगा बोला था, लेकिन उसने रकम को नहीं दिया। मिंटू सिकदार में 7 सितंबर को सुबह करीबन साढ़े 11 बजे पखांजूर के किराना दुकान के पास मिला। मैंने उससे बेचा हुआ मक्का का शेष रूपएं मांगने पर आरोपी मिंटू सिकदार बोला कि तेरा पैसा नहीं दूंगा। गाली देते हुए जान से मार दूंगा कहने लगा और हाथ मुक्का व लात घुसा से मारपीट करने लगा, जैसे तेरे में वहाँ से भागा, नहीं तो आरोपी



मुझे जान से मार देता। शिकायत पर पुलिस ने आरोपी मिंटू सिकदार के खिलाफ धारा 115 (2), 296, 351 (2) बीएनएस के तहत मामला दर्ज करते हुए विवेचना में लिया गया। दूसरे पक्ष से विद्यानगर निवासी मिंटू सिकदार ने पुलिस को बताया कि ट्रांसपोर्टिंग का काम करता हूं और 7 सितंबर को दोपहर 12 बजे चाय दुकान के सामने चाय पीने रुका हुआ था। उसी समय विक्की कर्तिनिया आया और पुराना पैसा का लेनेदेन को लेकर उठवा लेने की धमकी देने लगा और चला गया। उसके जाने के बाद बिनु बड़ई उर्फ जय बड़ई, अनौष बेनर्जी और विक्की कर्तिनिया तीनों आए और गाली देने लगे। जान से मारकर खत्म कर देंगे बोलकर तीनों हाथ मुक्का, लात घुसा और पास में पड़े डंडा से मारपीट किया। शिकायत पर पुलिस ने आरोपी बिनु बड़ई, अनौष बेनर्जी और विक्की कर्तिनिया के खिलाफ धारा 115 (2), 296, 3 (5), 351 (2) बीएनएस के तहत मामला दर्ज कर विवेचना में लिया गया।

नाबालिग का अपहरण, परिजन ने की शिकायत, जांच में जुटी पुलिस

हरिभूमि न्यूज ►►कांकेर

भानुप्रतापपुर थानांतर्गत नाबालिक लड़की 5 सितंबर को अचानक घर से गायब हो गई। परिजन ने नाबालिक का रिश्तेदारों के यहां पता किया, लेकिन कोई जानकारी नहीं मिली। परिजन ने अज्ञात के खिलाफ नाबालिक को बहला फुसलाकर अपहरण करने का शिकायत कराया। पुलिस ने मामला दर्ज करते हुए जांच में जुट गई है। भानुप्रतापपुर थाना में शिकायत करने पहुंचे प्राणी ने पुलिस को बताया कि मैं खेती किसानों और मजदूरी का काम करता हूं। मेरा लड़का अपने परिवार के साथ रायपुर में रहता है और राज मिस्त्री का काम करता है। उनकी इनकी बड़ी बेटी कक्षा 8 वी की पढ़ाई करके छोड़ चुकी है। माह जुलाई 2025 को रायपुर से आकर हमारे साथ



भानुप्रतापपुर थानाक्षेत्र में मेरे साथ गांव में रह रही थी। मेरी पोती 5 सितंबर को सुबह करीबन 7 बजे घर में किसी को जानकारी दिए बिना कहीं चली गई है, जो तीन दो दिन गुजर जाने के बाद भी घर वापिस नहीं आई। आसपड़ोस व रिश्तेदारों में पता तलाश किए, लेकिन कहीं पता नहीं चल पाया। मुझे शंका है कि मेरी नाबालिग पोती को कोई अज्ञात व्यक्ति नाबालिग जानते हुए उसे बहला फुसला कर कहीं भगा ले गया है। शिकायत पर पुलिस ने अज्ञात के खिलाफ धारा 137 बीएनएस के तहत मामला दर्ज करते हुए विवेचना में लिया गया।

जनपद सदस्य ने छात्र-छात्राओं को पेन-कापी बांटी व मैट दिए

दुर्गूकोंदल। कोदापाखा क्षेत्र के जनपद सदस्य हेमलता उयके ने प्राथमिक व माध्यमिक शाला सुखई के छात्र-छात्राओं को कापी, पेन व मैट प्रदाय किया। इस अवसर पर उन्होंने शाला के बच्चों को नियमित शाला आने व मन लगाकर पढ़ाई करने के साथ ही ज्वां व हवीं में अच्छे अंकों से उत्तीर्ण होने वाले बच्चों को पुरस्कृत करने की घोषणा किया। सरपंच नन्दकुमार खरे ने बच्चों को नियमित शाला आने व हर सम्भव बच्चों व शाला को सहयोग का आश्वासन दिया। इस अवसर पर उपसरपंच मुकेश गावड़े, शाला प्रबंधन समिति अध्यक्ष सत्यनारायण जैन, शंकरलाल जैन, आयतुराम मरकाम, रुपसिंह गावड़े, ललिता माहवे, मानबती जैन, दुर्गेश्वरी नायक, संकुल



समन्वयक किशोर कुमार विश्वकर्मा, शिक्षक बिसाहूराम सर्फे, अरुणा, धर्मजीत सिंह उपस्थित रहे।

साढ़े तीन घंटे से अधिक समय तक चांद पर धरती की पड़ी छाया

ग्रहण के कारण चंद्रमा दिखा लाल, खगोलीय घटना देखने छूत व बाल्कनी में जुटे जिज्ञासु

हरिभूमि न्यूज ►►कांकेर

आसमान में रविवार की रात साल का सबसे लंबा और आखिरी चंद्रग्रहण देखा गया, जो कि रात 9 बजकर 57 मिनट पर शुरू हुआ

- अगला पूर्ण चंद्रग्रहण देश में 31 दिसंबर 2028 को दिखाई देगा

और 1 बजकर 26 मिनट तक रहा। इस दौरान कई लोग अपने घरों की छतों, बालकनियों और खुले स्थानों पर इस खगोलीय घटना को देखने के लिए एकत्र भी हुए। कांकेर में भी बादलों के बीच से चंद्रमा का लाल-नारंगी रंग देखने को मिला। अगला पूर्ण चंद्रग्रहण देश में



कांकेर में 7 सितंबर की रात को 11 बजे के बाद ऐसा दिखा लाल मून

31 दिसंबर 2028 को दिखाई देगा खगोल शास्त्रियों का कहना है कि यह ग्रहण 2025 का आखिरी चंद्रग्रहण था। ग्रहण के दौरान कई

लोग अपने कैमरों के जरिए इस घटना को कैद करने में जुटे रहे । खगोलीय घटनाओं को वैज्ञानिक नजरिए से देखने-समझने का

अभ्यास करने वाले लोगों के लिए चंद्र ग्रहण धर्म से इतर भी गूढ़ अर्थ रखता है। आज साल 2025 के अंतिम चंद्र ग्रहण के दौरान देशभर में ब्लड मून देखा गया। लगभग साढ़े तीन घंटे से अधिक समय तक चांद पर धरती की छाया पड़ती रही। चंद्रग्रहण की पूरी अवधि में पृथ्वी, सूर्य और चंद्रमा के बीच रही और चांद पर सूर्य का प्रकाश सीधे नहीं पड़ा। चंद्र ग्रहण एक वैज्ञानिक घटना है। दरअसल चंद्रमा, अपनी रोशनी नहीं होती है। सूरज की किरणें जब चंद्रमा पर पहुंचती हैं तो यह वहां से रिफ्लेक्ट होती हैं। इसी से चांद चमकता हुआ दिखाई देता है। सूर्य की परिक्रमा के दौरान चांद और सूर्य के बीच पृथ्वी इस तरह आ जाती है कि चांद धरती ►►शेष पेज 12 पर

कृषि अधिकारियों ने काली पट्टी लगाकर विरोध जताते हुए किया विभागीय कार्य

हरिभूमि न्यूज ►►मानुप्रतापपुर

छत्तीसगढ़ कृषि स्नातक शासकीय कृषि अधिकारी संघ के प्रांतीय आन्धान पर भानुप्रतापपुर विकासखंड के ग्रामीण कृषि विस्तार अधिकारी अपनी नौ सूत्रीय लंबित मांगों को लेकर शासन के खिलाफ मोर्चा खोल दिया है और 8 सितंबर को काली पट्टी लगाकर शासकीय कार्य को किया। भानुप्रतापपुर ब्लॉक अध्यक्ष पदमनी नेताम ने कहा की शासन का ध्यानाकर्षण करने 9 सूत्रीय मांगों को लेकर चरणबद्ध सांकेतिक विरोध प्रदर्शन का पहला दिन भानुप्रतापपुर ब्लॉक के सभी ग्रामीण कृषि विस्तार अधिकारियों द्वारा अपनी लंबित मांगों की पूर्ति के लिए विरोध स्वरूप काली पट्टी लगाकर विभागीय कार्य किया गया।



ब्लॉक अध्यक्ष ने शासन से मांग किया है कि शीघ्र ही कृषि अधिकारियों की लंबित 9 सूत्रीय मांगों को सरकार पूरा करे। वेतनमान संशोधन 43 सी ग्रेट पे, ग्रामीण कृषि विस्तार अधिकारी एवं कृषि विकास अधिकारी के कार्य क्षेत्र का पुननिर्धारण, मासिक स्थाई भत्ता में वृद्धि कर रुपए पच्चीस सौ करने, विभागीय कार्य सम्पादन के लिए मोबाईल इंटरनेट लैपटॉप स्टेशनरी इत्यादि के लिए संसाधन भत्ता,

भरपूर बारिश से जलाशयों का जलस्तर बढ़ा, खरीफ फसल पर किसानों को मिलेगी राहत

दुर्गूकोंदल क्षेत्र में अब तक 1464.3 मिली वर्षा दर्ज

हरिभूमि न्यूज ►►दुर्गूकोंदल

1 जून 2025 से अब तक तहसील दुर्गूकोंदल क्षेत्र में कुल 1464.3 मिलीमीटर वर्षा दर्ज की गई है। मौसम विभाग एवं भू अभिलेख शाखा के अनुसार इस बार की वर्षा सामान्य से अधिक रही है। लगातार हुई अच्छी बारिश से खेतों में खरीफ की फसलें लहलहा रही हैं और किसानों



के चेहरों पर संतोष की झलक साफ देखी जा सकती है। मासिक वर्षा का ब्यौरा जून 420.5 मिमी, जुलाई 515.3 मिमी, अगस्त 350.2 मिमी, सितंबर 178.3 मिमी वर्षा हुई, जिसमें सबसे ज्यादा वर्षा जुलाई माह में हुई, जबकि सितंबर अपेक्षाकृत शुष्क रहा। किसानों की उम्मीदें बढ़ी, खेतों में पर्याप्त नमी होने से धान, मक्का और अरहर की फसल अच्छी स्थिति में है। किसानों का कहना है कि यदि अक्टूबर माह में हल्की वर्षा हो जाती है, तो रबी फसलों के लिए भी यह मौसम वरदान साबित होगा। क्षेत्र के किसान परदेसी राम मंडावी, रेखलाल विश्वकर्मा, बलराम मंडावी का कहना है इतनी अच्छी बारिश हमने कई सालों बाद देखी है। खेतों में पानी भर गया है और धान की फसल बहुत अच्छी बढ़ रही है। उम्मीद है कि इस बार उपज भी

उपस्वास्थ्य केंद्र कोड़े में स्टाफ की कमी पर ग्रामीणों ने सौंपा ज्ञापन



दुर्गूकोंदल। उप स्वास्थ्य केंद्र कोड़े में कर्मचारियों की कमी लेकर ग्रामीणों ने खंड चिकित्सा अधिकारी को ज्ञापन सौंपा है। उप स्वास्थ्य केंद्र कोड़े में कर्मचारियों की कमी के कारण स्वास्थ्य सेवाएं बुरी तरह प्रभावित हो रही हैं। इस महत्वपूर्ण केंद्र में तैनात तीन कर्मचारी वर्तमान में सामुदायिक स्वास्थ्य केंद्र दुर्गूकोंदल में सेवा दे रहे हैं, जिससे ग्रामीणों को चिकित्सा सुविधाएं प्राप्त करने में भारी दिक्कतों का सामना करना पड़ रहा है। उप स्वास्थ्य केंद्र कोड़े के ग्रामीण इलाकों के लिए प्राथमिक चिकित्सा और स्वास्थ्य सेवाओं का मुख्य केंद्र है, लेकिन कर्मचारियों की अनुपस्थिति से टीकाकरण, आपातकालीन सेवाएं और सामान्य चिकित्सा जैसी सुविधाओं पर गंभीर असर पड़ रहा है। ग्रामीण और जनप्रतिनिधि ने खंड चिकित्सा अधिकारी को ज्ञापन सौंपते हुए इन तीन कर्मचारियों को उनकी मूल नियुक्ति स्थल उप स्वास्थ्य केंद्र कोड़े में वापिस तैनाती की मांग किया है। ज्ञापन देने वाले धनसय हुर्रां जनपद सदस्य, प्रेमसिंह पुड़ो ►►शेष पेज 12 पर

खबर संक्षेप

राज्य स्तरीय रोजगार मेला दो दिवसीय ऑनलाइन पंजीयन शिविर आज से

कोण्डागांव। राज्य में शिक्षित बेरोजगार युवाओं को निजी संस्थानों में नियोजित करने के उद्देश्य से 09 एवं 10 अक्टूबर को राज्य स्तरीय रोजगार मेला आयोजित किया जाना प्रस्तावित है। इसके लिए सत्र 2022, 2023, 2024 एवं 2025 में उत्तीर्ण, दसवीं, बारहवीं, आई.टी.आई., डिप्लोमा एवं डिग्री धारक विद्यार्थी, रोजगार कार्यालय की वेबसाइट पर ऑनलाइन पंजीयन करा सकते हैं। शासकीय आई.टी.आई. फरसगांव में 9 सितम्बर से 11 सितम्बर तक शिविर का आयोजन होगा। जिसमें आई. टी.आई. उत्तीर्ण प्रशिक्षणार्थी जिनका पंजीयन जैसे रोजगार पंजीयन, राज्य स्तरीय रोजगार मेला, ऑरेंटिसशीप, कैरियर पोर्टल आदि में नहीं हुआ है। ऐसे इच्छुक अभ्यर्थी अपना शैक्षणिक दस्तावेजों, आधार कार्ड, रोजगार पंजीयन, पासपोर्ट साईज फोटो एवं मोबाईल लेकर उपस्थित होकर पंजीयन करा सकते हैं। बस्तर संभाग के सभी आईटीआई में पंजीयन किया जा रहा है।

खड़े ट्रक के पीछे घुसी बाइक, दो युवक घायल



फरसगांव। नेशनल हाईवे 30 मस्सुकोकोडा के यात्री प्रतीक्षालय के पास रविवार की सुबह करीब 9:30 बजे एक दर्दनाक सड़क हादसा हो गया। एक तेज रफ्तार बाइक रोड किनारे खड़ी ट्रक के पीछे घुस गई। बाइक सवार दो युवक गंभीर रूप से घायल हो गए। जानकारी के अनुसार केशकाल क्षेत्र में ग्राम भरीपारा निवासी अनिल मरकाम पिता कंगाल सिंह मरकाम और प्रकाश मरकाम पिता मडडुग्राम मरकाम दोनों बाइक में सवार होकर फरसगांव की ओर जा रहे थे। मस्सुकोकोडा के यात्री प्रतीक्षालय के पास रोड किनारे ट्रक क्रमांक सीजी 21 जे 9720 के पीछे घुस गए।

बड़ेडोंगर में दंतेश्वरी ज्योति कलश स्थापना समिति की हुई बैठक

फरसगांव। ब्लॉक की देव नगरी ग्राम बड़ेडोंगर में मां दन्तेश्वरी ज्योति कलश स्थापना समिति की बैठक आहूत की गई । जिसमें नये कार्यकारिणी व पदाधिकारियों का चयन किया गया जिसमें सर्वसम्मति से अध्यक्ष गुलबीर चनाप, उपाध्यक्ष पण्डीराम सलाम, सचिव कोमल कुदराम , सहसचिव यशवंत राना, कोषाध्यक्ष यदुदास मानिकपुरी व प्रत्येक वार्ड से दो दो सदस्य चुना गया । जिसमें बेलभाटा से डमरू प्रधान और आंदुराम कोरंम, शहरपारा से केनेन्द्र माली और सोनिया नेताम, नरसु पट्टावी, दुलम नाग, पाण्डेपारा से शिव



शांडिल्य और महेन्द्र बघेल, पत्थरागुड़ा से महावीर गागड़ा और रामप्रसाद पाण्डे, कालोनी से तुलसी कौंडो और दुखु कोरंम, अधियारीकोट से कमलेश पाण्डे और जगदीश मांझी, लाटापारा से सांवत

पदाधिकारियों को समस्त ग्रामवासी द्वारा शुभकामनाएं देते हुए ग्राम बड़ेडोंगर के सभी धार्मिक स्थलों पर अपनी सहभागिता देने हेतु सुझाव दिया गया तथा इस बैठक में आगामी शारदीय नवरात्र पर्व हेतु विशेष चर्चा किया गया। जिसमें इस वर्ष शारदीय नवरात्रि पर्व 22 सितंबर को कलश स्थापना होगी । इस पर्व को हर्षोल्लास से मनाने पर चर्चा किया गया व ग्राम बड़ेडोंगर के सभी धार्मिक स्थलों को साफ सफाई व सजावट करने हेतु सभी पारा मोहल्ला को अलग-अलग स्थानों पर जिम्मेदारी दी गई है।

आयोजन: आदर्श विद्यालय में ‘मेरा लक्ष्य मेरा अभियान’ कार्यक्रम

बस्तर क्षेत्र की प्रतिभाएं अंतर्राष्ट्रीय और राष्ट्रीय स्तर पर बना रही पहचान: केदार

हरिभूमि न्यूज >>> फरसगांव

नगर में स्थित आदर्श विद्यालय में सोमवार को वन मंत्री केदार कश्यप के मुख्य आतिथ्य में केशकाल विधायक नीलकंठ टेकाम के नेतृत्व में विधानसभा स्तरीय ‘मेरा लक्ष्य मेरा अभियान’ कार्यक्रम का आयोजन किया गया। कार्यक्रम का उद्देश्य विद्यार्थियों को अपने जीवन में स्पष्ट लक्ष्य तय करने के लिए प्रेरित करना था। कार्यक्रम में कुल 4,000 विद्यार्थियों ने भाग लिया। जिसमें कालेज के प्रथम वर्ष के लगभग 1 हजार और कक्षा 11वीं के करीब 3 हजार छात्र उपस्थित रहे। कार्यक्रम में बस्तर भूमि से जुड़े प्रेरणादायक व्यक्तित्वों भी हुए शामिल

व्यक्तित्वों को आमंत्रित किया गया था। जिन्होंने अपने-अपने क्षेत्र में उत्कृष्टता प्रदर्शित की है। इस अवसर पर कांग्रेस विधायक आशाराम नेताम, डीआईजी कमललोचन कश्यप सहित कई स्थानीय जनप्रतिनिधिगण उपस्थित रहे।

वन मंत्री केदार कश्यप ने कार्यक्रम को संबोधित करते हुए कहा कि बस्तर क्षेत्र की प्रतिभाएं आज राष्ट्रीय और अंतर्राष्ट्रीय स्तर पर अपनी अलग पहचान बना रही हैं।



प्रधानमंत्री नरेन्द्र मोदी के दृढ़ संकल्प, गृह मंत्री अमित शाह के अदम्य साहस और मुख्यमंत्री विष्णुदेव साय के नेतृत्व में राज्य नक्सलवाद के खाले की ओर बढ़ रहा है। इससे न केवल विकास कार्यों की गति तेज होगी बल्कि बस्तर क्षेत्र शिक्षा के क्षेत्र में भी अग्रणी बनेगा। उन्होंने कहा कि वर्ष 2025 में हम छत्तीसगढ़ राज्य स्थापना का रजत महोत्सव मना रहे हैं। इस अवसर पर हम देश के पूर्व प्रधानमंत्री, भारत रत्न अटल बिहारी वाजपेयी जी को नमन करते हैं और उनके योगदान के लिए आभार प्रकट करते हैं। वन मंत्री ने युवाओं से आह्वान किया कि वे हर परिस्थिति में धैर्य बनाए रखें, जीवन में एक लक्ष्य तय कर उस पर एकाग्र होकर मेहनत करें और लक्ष्य प्राप्त तक निरंतर आगे बढ़ते

रहें। उन्होंने कहा कि युवाओं को अपनी रुचि के अनुसार कैरियर का चयन करना चाहिए। अंत में उन्होंने सभी विद्यार्थियों को उज्ज्वल भविष्य की शुभकामनाएं दीं।

युवाओं के आकांक्षाओं और सपनों को दिशा देना है: टेकाम

केशकाल विधायक नीलकंठ टेकाम ने भी कार्यक्रम को संबोधित किया। उन्होंने कहा कि आज बस्तर की कई प्रमुख हस्तियां और प्रतिभाएं एक ही मंच पर उपस्थित हुई हैं, जो युवाओं के लिए प्रेरणा का स्रोत हैं। शिक्षा जगत का यह आयोजन विशेष है, जिसका उद्देश्य कक्षा 11वीं और महाविद्यालय के प्रथम वर्ष के विद्यार्थियों को एक मंच पर लाकर उनकी आकांक्षाओं और

सपनों को दिशा देना है, ताकि वे अतिथियों की जीवन यात्रा से प्रेरणा लेकर अपने भविष्य का मार्ग चुन सकें।

ये रहे उपस्थित

कार्यक्रम में पद्मश्री से सम्मानित कटकला के पारंगत अजय मंडावी, बस्तर की बेटी, लैंड एडवेंचर अवॉर्ड से सम्मानित, पर्वतारोहिणी नैना सिंह धाकड़, कोण्डागांव जिले के प्रख्यात कृषक डॉ. राजाराम त्रिपाठी, सोशल मीडिया के क्षेत्र में प्रसिद्ध लोग सहित बस्तर क्षेत्र के कई प्रमुख व्यक्तित्व उपस्थित रहे। इस अवसर पर पूर्व विधायक सेवक राम नेताम, नगर पंचायत फरसगांव और केशकाल के अध्यक्ष, जनपद अध्यक्ष सहित स्थानीय जनप्रतिनिधिगण उपस्थित रहे।

पेज 11 के शेष...

धमतरी से आंध्र...

लोग इसका व्यापार करते है और आंध्रप्रदेश लेकर जाते रहते है। आरोपियों के पास किसी भी तरह का कागजात नहीं होने पर आरोपियों के खिलाफ नियमानुसार कार्यवाही करते हुए जप्त 18 कृषक मवेशियों को संजय नगर कांग्रेस में स्थित कांजी हाउस में सुरक्षार्थ रखा गया।

उपस्वास्थ्य केंद्र कोड़े...

सरपंच ग्राम पंचायत कोड़े, मनेसिंह सलाम सरपंच ग्राम पंचायत सराधू घमरे, नन्दकुमार गुरुवर, मानसू आँचला जयदेव वड्डे, मनसा वट्टी, श्यामलाल धुर्वा, हरिश्चन्द्र कावडे, मांगिया उरुसंडी, मंगतु, नोहरु रेस्टी, अभिषेक ठाकुर शामिल रहे।

कृषि अधिकारियों ने...

मुक्त करने गठित दल, ग्राम पंचायत सचिव ग्राम पंचायत नोडल अधिकारी धान उपाजर्न केंद्र, प्रभारी अधिकारी ट्रस्टेड पर्सन नोडल अधिकारी धान खरीदी नाका जांच प्रभारी, धान खरीदी ट्रस्टेड पर्सन बायोमेट्रिक फिंगर कार्य,

धान खरीदी निगरानी समिति नियद नेल्लानार स्कूलों परीक्षा केंद्रों में पर्यवेक्षक ऑब्जर्वर कार्य पीएम आवास सर्वे एवं नोडल अधिकारी ड्यूटी किसान क्रेडिट कार्ड योजना आयुष्मान कार्ड वंदन इत्यादि, कृषि आदान सामग्री लैम्पसों में भंडारण करने एवं डीबीटी प्रणाली लागू करने, ग्रामीण कृषि विस्तार अधिकारी से कृषि विकास अधिकारी के पद में विगत कई वर्षों से लंबित पदेन्तति प्रक्रिया को तत्काल प्रारंभ करने कि मांग है।

ग्रहण के कारण...

की छाया से छिप जाता है। पूर्णिमा के दिन जब सूर्य और चंद्रमा के बीच पृथ्वी आ जाती है, तो पृथ्वी की छाया चंद्रमा पर पड़ती है। इससे चंद्रमा का छाया वाला भाग अंधकारमय रहता है। इस स्थिति में जब हम धरती से चांद को देखते हैं तो वह भाग हमें काला दिखाई देता है। इसी वजह से इसे चंद्र ग्रहण कहा जाता है। चंद्र ग्रहण के दौरान जब चंद्रमा पूरी तरह लाल दिखाई देता है तो इसे ब्लड मून कहते हैं। नासा के मुताबिक चंद्रमा का लाल रंग रैली स्कैटरिंग नाम की प्रक्रिया के कारण होता है।

हत्या कर वारदात को छुपाने नदी में फेंका शव, आरोपी गए जेल पुरानी रंजिश पर सगे चाचा की हत्या, दो गिरफ्तार

धनोरा। पुरानी रंजिश के कारण चाचा की हत्या करने वाले दो आरोपियों को पुलिस ने गिरफ्तार कर लिया है। हत्या के बाद आरोपियों ने लाश को फेंक दिया था।

पुलिस के अनुसार प्रार्थी मस्सूराम मण्डावी पिता लच्छेन मण्डावी उम्र 32 वर्ष जाति गोंड निवासी डुण्डाबेडमा ने 5 सितंबर को थाना आकर रिपोर्ट दर्ज कराय़ा कि 2 सितंबर को सुबह करीबन 9 बजे उसके पिता लच्छेन मण्डावी उनके परिवार ग्राम पुसापारा बिन्डे में देवी काम करने मलसाय मण्डावी के घर गए थे। देवी काम होने के बाद घर वापस नही आए, जिस पर थाना ईरागांव में गुम ईसान दर्ज कर मामले की जानकारी वरिष्ठ अधिकारियों को दी गई थी। 6 सितंबर को खोजने के दौरान पुसापारा बिन्डे में बारदा नदी के पानी में अज्ञात शव मिलने की सूचना पर प्रार्थी मस्सूराम, राकेश एवं सान्नू राम के द्वारा पानी में डूबे शव को निकाल कर अपने पिता लच्छेन राम मंडावी का शव होना पहचान किया। लच्छेन राम के सिर के बायीं ओर, गले के सामने, गर्दन के पीछे गहरा चोट का निशान होने से चोट के कारण मृतक की मृत्यु होना बताया। मृतक व उसके बड़े भाई लखमू राम मंडावी निवासी बिन्डे पुसापारा के बीच जमीन विवाद को लेकर लम्बे समय से



लडाई-झगडा होना बताया। पुराने विवाद को लेकर लखमू राम के लडका रामचरण मंडावी और सरवन मडावी के द्वारा मृतक लच्छेन राम मंडावी को धारदार हथियार से मारकर हत्या करने का संदेह होना बताया। साथ ही घटना को छुपाने के लिए मृतक के शव को बारदा नदी में फेंके गये। लच्छेन राम मण्डावी के सम्पूर्ण शव पंचनामा कार्यवाही, प्रार्थी मस्सूराम मंडावी गवाह राकेश मंडावी, सगनू राम मंडावी के कथन एवं डॉ. द्वारा दिये गये शार्ट पीएम रिपोर्ट के आधार पर थाना ईरागांव में 08/2025 धारा 103 (1), 238, 3(5) बीएनएस कायम कर जांच विवेचना कार्यवाई में लिया गया। विवेचना के दौरान प्रार्थी एवं पंचांगों के कथनानुसार संदेही राम चरण मंडावी एवं सरवन मंडावी से कड़ाई से पूछताछ करने

पर घटना कारित करना कबूलने व बताना कि पुराने जमीन विवाद को लेकर हम दोनों भाई द्वारा अपने चाचा की हत्या करने की योजना बनाई। 2 सितंबर को जैसे ही अकेले में मिला तो टंगिया से सर व गले में कई बार वार किये जिससे घटना स्थल पर ही चाचा का मौत हो गई। किसी को पता न चले इसलिये शव का दूर लेजाकर नदी में फेंक दिये। तब मौके पर मेमोरगडम कथन तैयार कर घटना में प्रयुक्त टंगिया को गवाहों के समक्ष जपती किया गया है। आरोपी रामचरण मण्डावी पिता लखमुराम मण्डावी उम्र 23 वर्ष जाति गोंड निवासी बिन्डे पुसापारा थाना ईरागांव जिला कोण्डागांव , सरवन कुमार मण्डावी पिता लखमुराम मण्डावी उम्र 24 वर्ष जाति गोंड निवासी बिन्डे पुसापारा थाना ईरागांव जिला कोण्डागांवके विरुद्ध पर्याप्त साक्ष्य सबूत पाये जाने पर आज गिरफ्तार कर न्यायिक मजिस्ट्रेट प्रथम श्रेणी केशकाल के समक्ष पेश किया गया। उसके बाद न्यायिक रिमांड पर जेल दाखिल करा दिया। संपूर्ण कार्यवाई में थाना प्रभारी ईरागांव निरीक्षक गोपेन्द्र पटेल, सडीन विनोद चंदेल, प्र०आर० 259 घांसूराम मरकाम, आर० 736 रमेश, 724 मंजिल पोयाम, 475 ईश्वर मरकाम की सराहनीय भूमिका रही।

कार से 14.3 किलो गांजा जब्त दो आरोपी गिरफ्तार

हरिभूमि न्यूज >>> कोण्डागांव

पुलिस को 7 सितम्बर को सूचना मिली कि ग्राम दुधगांव के पास एनएच-30 पर एक सफेद बेलोने कार क्रमांक सीजी 05 एटी 3674 दुर्घटनाग्रस्त हालत में खड़ी है। मौके पर पहुंची पुलिस ने घायल चालक को अस्पताल भेजा और वाहन की तलाशी ली। जांच में कार की डिककी से दो पैकेट सेलो टेप से लिपटा 14.300 किलोग्राम अवैध गांजा बरामद किया गया। जब्त गांजे की कीमत करीब 1,40,000 रुपये आंकी गई है। इसके अलावा परिवहन में प्रयुक्त बेलोने कार कीमत 6 लाख रुपये और एक मोबाइल फोन कीमत 3,000 रुपये भी जब्त किए गए। कुल जप्त संपत्ति का मूल्य लगभग 7,43,000 रुपये है।

पुलिस पूछताछ में चालक ने अपना नाम अनुराग सोनी 28 वर्ष, निवासी रामनाग, धमतरी बताया। गांजा मलकानगिरी, ओडिशा से धमतरी ले जाया जा रहा था। विवेचना के दौरान वाहन मालिक लोकेश गोयल 33 वर्ष, निवासी सदर दक्षिण मार्ग, धमतरी की सिलपता भी पाई गई। पुलिस ने दोनों आरोपियों अनुराग सोनी, पिता राजकुमार सोनी, निवासी धमतरी। लोकेश गोयल, पिता



स्व. जसराज गोयल, निवासी धमतरी को गिरफ्तार कर एनडीपीएस एक्ट की धारा 20(ख) के तहत अपराध दर्ज किया और न्यायालय कोण्डागांव में पेश किया। **पुलिस टीम का रहा सराहनीय योगदान** – कार्यवाई में थाना प्रभारी कोण्डागांव निरीक्षक टामेश्वर चौहान, उप निरीक्षक शशिभूषण पटेल, सहायक उपनिरीक्षक चिन्ता राम ध्रुव, सुकेन्द्र कश्यप, प्रधान आरक्षक नरेन्द्र देहारी, अजय बघेल एवं आरक्षक रामेश्वर भगत की महत्वपूर्ण भूमिका रही।

फरसगांव में उर्वरक दुकानों का औचक निरीक्षण, एक को जारी किया नोटिस

हरिभूमि न्यूज >>> कोण्डागांव

विकासखंड के बड़ेडोंगर क्षेत्र में मिली शिकायतों के बाद, आज कृषि और राजस्व विभाग की एक संयुक्त टीम ने एसडीएम अश्वन कुमार पुसाम के नेतृत्व में उर्वरक खाद की दुकानों और गोदामों का अचानक निरीक्षण किया।

निरीक्षण के दौरान, टीम ने कृति एंटरप्राइजेस और रिद्धि श्री एंटरप्राइजेस की जाँच की। जाँच में पाया गया कि कृति एंटरप्राइजेस में मूल्य सूची नहीं लगी थी और स्टॉक रजिस्टर का भी ठीक से रखरखाव नहीं किया जा रहा था। इसके अलावा, उनकी पीओएस मशीन भी खराब मिली। इस पर दुकान को कारण बताओ नोटिस जारी किया गया है। गोदामों में उर्वरकों को व्यवस्थित रखने और साफ-सफाई बनाए रखने के निर्देश भी दिए गए। जांच में दोनों ही दुकानों पर यूरिया उपलब्ध नहीं पाया गया। हालांकि, गोदामों में 20–20–0, 14–28–0, डीपी, एसएसपी और एमपीओ जैसे अन्य उर्वरक मौजूद थे। इस कार्यवाई



में एसडीएम के साथ नायब तहसीलदार और कृषि विभाग के अधिकारी भी शामिल रहे।

निराश्रित, घुमंतू और कृषक पशुओं को रखा जाएगा

गौवंश संरक्षण के लिए बनी गौधाम योजना

कोण्डागांव। राज्य सरकार ने निराश्रित, घुमंतू और कृषक पशुओं के संरक्षण के लिए गौधाम योजना शुरू की है। इस योजना के तहत इच्छुक संस्थाओं से आवेदन मांगे गए हैं। उपसंचालक, पशु चिकित्सा सेवाएँ, जिला कौंडागांव ने बताया कि इस योजना में ऐसी सरकारी जमीन पर गौधाम स्थापित किए जाएंगे, जहाँ जानवरों के लिए सुरक्षित बाड़ा, शेड, पर्याप्त पानी, बिजली और चारागाह जैसी सुविधाएँ उपलब्ध हों। योजना के पहले चरण में, प्रमुख राष्ट्रीय राजमार्गों के पास ग्रामीण क्षेत्रों में गौधाम बनाए जाएँगे। इन्हें चलाने के लिए पंजीकृत गौशाला समितियों को प्राथमिकता दी जाएगी। इच्छुक स्वयंसेवी संस्थाएं एनजीओ, ट्रस्ट, फार्मर प्रोड्यूसर कंपनियाँ और सहकारी समितियाँ पब्लिक-प्राइवेट पार्टनरशिप के तहत आवेदन कर सकती हैं। आवेदन की जाँच के बाद, जिला प्रशासन इसे राज्य गौसेवा आयोग को अनुमोदन के लिए भेजेगा। गौसेवा और पशु नस्ल सुधार के क्षेत्र में सक्रिय संस्थाओं को प्राथमिकता दी जाएगी। कलेक्टर श्रीमती नूपुर राशि पन्ना ने अपील की है कि इच्छुक संस्थाएं आगे आकर आवेदन करें, ताकि इस योजना को सफलतापूर्वक लागू किया जा सके और निराश्रित गौवंश का प्रभावी ढंग से संरक्षण हो सके।

पुलिस के हथ्थे चढ़ा अंतरराज्यीय चोर, कार और जेवरात बरामद



कोण्डागांव। पुलिस ने सोना-चांदी की चोरी करने वाले अंतरराज्यीय चोर मासूम शेख 33 वर्ष, निवासी बंगलागुडा, बोरीगुमा, कादपुट ओडिशा को गिरफ्तार कर बड़ी सफलता हासिल की है। चोर से चोरी की थी। साथ ही उसने आरोपी पहले भी कई चोरी के मामलों में जेल जा चुका है। पूछताछ में उसने चोरी के दौरान वॉकी-टॉकी का इस्तेमाल करने की बात कबूल की। पुलिस के अनुसार मामला 5 जून 2023 का है, जब कोण्डागांव निवासी संतोषी गोटी ने अपने घर में हुई चोरी की शिकायत थाने में दर्ज कराई। वह अपने बच्चों के साथ छिंदवाड़ा गई थीं और लौटने पर पाया कि घर का ताला टूटा हुआ है। आलमारी से सोने-चांदी के जेवर और 5,000 रुपये नकद चोरी हो गए हैं। पुलिस ने

प्रकरण दर्ज कर जांच शुरू की पुलिस पूछताछ में मासूम शेख ने कबूल किया कि उसने 3 जून 2023 की रात अपने साथी बाबू शेख के साथ लोहारपारा, कोण्डागांव के एक घर से चोरी की थी। साथ ही उसने आलबेड़ा पारा, रोजगारी पारा, सरगीपाल पारा और लंजोड़ा गांव में भी अपने साथियों सदान मंडल और तोता शेख के साथ कई चोरियां करना स्वीकार किया। पुलिस ने आरोपी मासूम शेख को विधिवत गिरफ्तार कर 8 सितम्बर को न्यायालय में पेश किया। आरोपी ने चोरी का सामान बेचकर कार और बाइक खरीदने की बात भी कबूल की है। उसका एक साथी बाबू शेख वर्तमान में जेल में निरुद्ध है, जबकि सदान मंडल और तोता शेख की तलाश की जा रही है।

सोना, चांदी, कार, बाइक और वॉकी-टॉकी बरामद

अरोपी की निशानदेही पर पुलिस ने भारी मात्र में चोरी का माल बरामद किया। जब्त सामान में सोने के जेवर बाली व झुमका 12.310 ग्राम, कीमत लगभग 1.23 लाख रुपये 384 ग्राम चांदी के जेवर, वजन 1.188 किलो, कीमत 1.49 लाख रुपये टाटा इंडिगो कार कीमत 1 लाख रुपये हरोर व्हेलमर बाइक कीमत 80 हजार रुपये वॉकी-टॉकी, मोबाइल फोन और ड्रिल मशीन सहित अन्य सामान कुल जुमला कीमत लगभग 4,60,600 रुपये आंकी गई।

सबर संक्षेप

वार्षिक अधिवेशन का किया आयोजन



गीदम। गीदम ब्लॉक के ग्राम पंचायत बिंजाम में राष्ट्रीय ग्रामीण आजीविका मिशन के अंतर्गत धरती माता कलस्टर संगठन में वार्षिक अधिवेशन कार्यक्रम का आयोजन किया गया। जिसमें दस पंचायत के 12 ग्राम के 208 समूह दीर्घियों उपस्थित रही। इस दौरान भाजपा गीदम मंडल अध्यक्ष सुधराम भास्कर, जनपद उपाध्यक्ष दिनेश कौशल, जनपद सदस्य पवन कर्मा, जनपद सीईओ बलराम ध्रुव, जनपद सदस्य अनिता नेताम, पंचायत सरपंच महादेव नेताम, डीपीएम उमेश पाल, नीतेश देवांगन, बीपीएम वैभव शेष, टीआरआई से सौरभ दत्ता, पीआरपी, सीएलएफ समन्वयक , प्रेक, केडर और सभी जनप्रतिनिधि उपस्थित रहे। सभी की उपस्थिति में वार्षिक अधिवेशन कार्यक्रम को आगे बढ़ाया गया। जिसमें पिछले 6 माह के आय और व्यय की जानकारी सभी समूह दीदी को दिया गया। साथ ही जनपद सदस्य पवन कर्मा द्वारा समूह को सक्रिय करने और सभी समूह दीर्घियों को आजीविका से जुड़कर अपनी आर्थिक स्थिति को कैसे सुधारे इसकी जानकारी विस्तार से दिया गया।

स्वास्थ्य विभाग की भर्ती प्रक्रिया निरस्त

सुकमा। मुख्य चिकित्सा एवं स्वास्थ्य अधिकारी डॉ. आरके सिंह ने जानकारी दी कि जिला खनिज न्यास निधि डीएमएफ से लेब टेक्नीशियन, फार्मासिस्ट ग्रेड 2, रेडियोग्राफर तथा वाहन चालक के पदों पर भर्ती हेतु जारी विज्ञापन के अंतर्गत 6 सितंबर को दस्तावेज सत्यापन एवं लिखित परीक्षा आयोजित की गई थी। किन्तु अपरिहार्य परिस्थितियों के चलते 8 सितंबर को उक्त भर्ती प्रक्रिया को निरस्त कर दिया गया है। धिकारियों ने स्पष्ट किया कि यह निर्णय प्रक्रिया की पारदर्शिता और निष्पक्षता सुनिश्चित करने के उद्देश्य से लिया गया है। जिला प्रशासन ने भरोसा दिलाया कि सभी भर्ती प्रक्रिया पारदर्शी तरीके से संपन्न की जाएगी। किसी भी अस्थिरता के साथ के साथ भेदभाव नहीं किया जाएगा।

लोगों को नशामुक्त समाज निर्माण की दिलाई थाप



बीजापुर। रजत जयंती समारोह की श्रृंखला में जिलेभर में विभिन्न कार्यक्रम आयोजित किए जा रहे हैं। इसी कड़ी में बासागुड़ा के पोतकेबिना, रैसिडेंशियल स्कूल एवं 100 सीटर हाईस्कूल छात्रावास में नशामुक्ति शपथ कार्यक्रम आयोजित किया गया। कार्यक्रम में विद्यार्थियों एवं ग्रामीणों को नशे से होने वाले शारीरिक, मानसिक और सामाजिक दुष्प्रभावों के बारे में जानकारी दी गई। नशा न केवल व्यक्ति के स्वास्थ्य को प्रभावित करता है, बल्कि परिवार और समाज पर भी इसका बुरा असर पड़ता है। उन्होंने विद्यार्थियों को नशे जैसी कुप्रवृत्तियों से दूर रहते हुए शिक्षा, खेल और सकारात्मक गतिविधियों पर ध्यान केंद्रित करने का आह्वान किया। इस अवसर पर उपस्थित लोगों को नशामुक्त समाज निर्माण की शपथ दिलाई गई।

गांव का विकास आप स्वयं तय करेंगे: कश्यप

हरिभूमि न्यूज ►► दरभा

बहुचर्चित आदि कर्मयोगी अभियान का प्रथम दिन का प्रशिक्षण कार्यक्रम का चिंगपाल क्लस्टर में आने वाले 5 ग्राम पंचायतों चिंगपाल, केशापुर, कोयनार, ककनार, छिंदबहार के आदि कर्मयोगियों के उपस्थिति में शुरू हुआ। जहां लगभग 100 से अधिक महिला पुरुष सम्मिलित हुए। इस क्लस्टर का प्रशिक्षण कार्यक्रम दूसरे दिन भी जारी रहेगा। इस क्लस्टर में तीजेरा देवांगन, दीपी कश्यप मास्टर ट्रेनर के रूप में उपस्थित थे। जबकि समन्धित पंचायत सचिव और सरपंचों ने अपने-अपने पंचायत के लोगों को प्रशिक्षण में उपस्थित करवाया था एवं स्वयं भी उपस्थित थे। प्रशिक्षण का पहला दिन ग्रामवासियों के लिए काफी रुचिकर रहा। लोगों ने ग्राम

संतोषपुर की सड़क सुधारने जिला पंचायत सदस्य नीना की कलेक्टर से गुहार

हरिभूमि न्यूज ►► बीजापुर

जिला मुख्यालय से महज 8 किलोमीटर दूर ग्राम पंचायत संतोषपुर के मुख्य सड़क की बदहाली को सुधारने जिला पंचायत सदस्य नीना रावतिया उदे ने कलेक्टर बीजापुर एवं क्षेत्रीय विधायक को ज्ञापन सौंपकर समस्या का समाधान करने ज्ञापन सौंपा। जिला पंचायत सदस्य नीना ने राज्य सरकार पर आरोप लगाते हुए कहा कि एक तरफ सरकार सड़को का निर्माण कर विकास के झूठे दावे कर रही है वंही मुख्यालय से महज ०8 किलोमीटर की दूरी पर स्थित ग्राम संतोषपुर के ग्रामीणों को बीजापुर आने में होने वाली दिक्कत की अनदेखी



कर रही है। बारिश के समय गांव तक एम्बुलेंस की सुविधा भी उपलब्ध नहीं होती है। ऐसे में मरीजों को काफी तकलीफ का



सामना करना पड़ता है। साथ ही ग्रामीण अपने दैनिक वस्तुएं लेने दुपहिये वाहन से जिला मुख्यालय आना जाना करते हैं।

महज 8 किलोमीटर के इस सड़क में तकरीबन 12 छोटे-छोटे पुल-पुलियों की आवश्यकता है, जिसका निर्माण किया जाना अत्यंत आवश्यक है। इस सड़क के बनने से संतोषपुर ही नहीं बल्कि संतोषपुर कोरसापारा से कोयाईटपाल, तुमनार, पेदाकोडेपाल होते हुए नैमेड पंचायत के लोगों को भी सुविधा मिलेगी।

इस अवसर पर पूर्व सरपंच मनीष लेकाम, पूर्व जनपद सदस्य दिलीप कोरसा, कमलू लेकाम, मुन्ना कलभू, कुमारू कोरसा, बर्मानन्द कुड़मूल, मनोज समतुल, रमेश कुड़मूल, मनीष अवलम, अनिल कोरसा, सुशील यादव, विनेश कुडियम सहित बड़ी संख्या में ग्रामीण उपस्थित थे।

जीएसटी दर में कमी से जनता की जेब में पैसा जाएगा, खरीदी क्षमता बढ़ेगी: केदार

हरिभूमि न्यूज ►► दंतवाड़ा

छत्तीसगढ़ सरकार के वन, सहकारिता एवं परिवहन मंत्री केदार कश्यप ने भाजपा जिला कार्यालय चितालंका दंतवाड़ा में आयोजित प्रेसवार्ता को संबोधित करते हुए कहा की प्रधानमंत्री नरेंद्र मोदी के नेतृत्व में भारत लगातार आर्थिक महाशक्ति बनने की ओर अग्रसर है।

आयकर में ऐतिहासिक छूट के बाद अब जीएसटी के स्लैब का सरलीकरण, रेट कम करके भारत को

- देश विकसित होने की दिशा में बढ़ेगा : कश्यप

विश्व की तीसरी बड़ी अर्थव्यवस्था बनाने की दिशा में महत्वपूर्ण कदम उठाया गया है।

कश्यप ने कहा कि ये बदलाव आम जनता के जीवन को खुशहाल बनाने और व्यापार, उद्योग को नई गति देने वाले हैं। इससे लोगों की बचत बढ़ेगी और व्यापारियों को जीएसटी कानून के सरलीकरण से काम करने



में आसानो होगी। नवरात्र के पावन पर्व से लागू होने वाले ये नए प्रावधान देश को आर्थिक रूप से और अधिक सशक्त बनाएंगे।

कैबिनेट मंत्री केदार कश्यप ने कहा की एक राष्ट्र एक टैक्स की अवधारणा को मूर्त रूप देने के लिए 1 जुलाई 2017 को 101वें संविधान संशोधन के जरिए जीएसटी लागू किया गया। उससे पहले 17 तरह के टैक्स और 13 तरह के सेस अलग-अलग रूप में लागू थे। अब चार स्लैब घटाकर दो स्लैब कर दिए गए हैं। कई जरूरी वस्तुओं पर कर शून्य और अनेक उत्पादों पर 10 प्रतिशत

तक कर घटाया गया है। यह कदम जनता के लिए राधारज्य जैसा आर्थिक सुधार साबित होगा।

कैबिनेट मंत्री केदार कश्यप ने कहा कि 15 अगस्त को लाल किले से प्रधानमंत्री मोदी ने जीएसटी में अगले चरण के सुधार का वादा किया था और 20 दिनों के भीतर ही जीएसटी कार्टिसिल ने इसे मंजूरी दे दी। कैबिनेट मंत्री ने जीएसटी में सुधार से रोजमर्रा की जरूरी सामग्रियों पर घटे दामों के बारे में बताते हुए कहा कि एमएसएमई और रोजमर्रा की वस्तुएं छोटे, लघु एवं मझोले उद्योगों को सबसे अधिक लाभ। तेल, शैम्पू, दूधपेस्ट, मक्खन,

मंत्री की सक्रियता से बौखलाए बैज : भदौरिया

हरिभूमि न्यूज : कोंट

जगदलपुर सिकंद हाउस में कथित मारपीट की घटना को लेकर विधवा विलाप कर रही कांग्रेस के पास अब कोई मुद्दा नहीं रह गया है। कश्यप परिवार को बदनाम करने की दीपक बैज की साजिश कभी सफल नहीं होगी। बस्तर सहित संपूर्ण छत्तीसगढ़ में भाजपा के विकास कार्यों को कांग्रेसी पचा नहीं पा रहे है।



मुद्राविहिन कांग्रेस अब चरित्र पर कर रही है हमला

उक्त बातें भाजपा नेता व पूर्व भाजपा जिलाध्यक्ष अरुण सिंह भदौरिया ने प्रेस विज्ञप्ति के माध्यम से कही। प्रदेश भाजपा विशेष आमंत्रित सदस्य व सांसद प्रतिनिधि अरुण सिंह भदौरिया ने जारी विज्ञप्ति में कहा कि मंत्री केदार कश्यप पर सिकंद हाउस में एक चतुर्थ श्रेणी के कर्मचारी के साथ मारपीट के आरोपों का खंडन करते हुए उसे निराधार बताया। उन्होंने कहा छत्तीसगढ़ में कांग्रेस की आदिवासी विरोधी मानसिकता एक बार फिर बेनकाब हो गई है। वन मंत्री पर सिकंद हाउस

के एक कर्मचारी से मारपीट का जो आरोप लगाया गया है, वह न केवल बेबुनियाद है बल्कि कांग्रेस के नेताओं का हाताश और राजनीतिक दिवालियापन का प्रमाण भी है।

भदौरिया ने कहा कि यह वही कांग्रेस है जिसने पहले आदिवासी मुख्यमंत्री विष्णुदेव साय का आपतिजनक कार्टून बनाया, फिर उनके चेहरे पर कवर्था में गोबर फैकवाया और अब एक और आदिवासी नेता को निशाना बना रही है। पूर्व सांसद दीपक बैज व उनके कांग्रेस के सह सिलसिला बताता है कि कांग्रेस को आदिवासी नेतृत्व से चिढ़ है और वह हर बार उन्हें अपमानित करने का षड्यंत्र रचती है। भदौरिया ने कहा कि वन मंत्री केदार कश्यप के चरित्र और सेवाभाव से बस्तर ही नहीं पूरा छत्तीसगढ़ वाकिफ है। मंत्री व उनका संपूर्ण परिवार का दशकों का सार्वजनिक जीवन, उनकी विपन्नता और सज्जता की गवाही देता है। वे एक बड़े राजनीतिक परिवार से हैं, कई बार मंत्री रह चुके हैं, लेकिन कभी भी उन्होंने अपने व्यवहार में अहंकार नहीं आने दिया।

सीसी रोड का निर्माण शुरू होने से ग्रामीणों में हर्ष

हरिभूमि न्यूज ►► बघेली



बड़े बघेली नगर पालिका से अलग हुए आश्रित ग्राम तामोपारा, कोयापारा, चालकी पारा, पटेल पारा, मांझी पारा, काया पारा, पाण्डु पारा, पूजारी पारा, स्कूल पारा में 4 वार्ड के 11 मोहल्ले के लोगों ने आज से 5 वर्ष पूर्व ढोल बाजे के साथ रैली निकालकरनगर पालिका बघेली मे प्रदर्शन किया था।

उनका कहना था आदिवासी परंपरा नगर पालिका बघेली क्षेत्र में रहते हुए समाप्त हो रही है, इसलिए ग्रामीण ग्राम पंचायत में शामिल

होना चाहते हैं,उन्हें ग्राम पंचायत में शामिल किया जाये, इसलिए उन्होंने राज्यपाल को तत्कालीन एसडीएम के हवाले से ज्ञापन सौंपा जो कि मान लिया गया। आज वे नगरपालिका बड़े बघेली से लगभग 1 वर्ष से अलग होकर ग्राम

पंचायत में है। ग्रामीणों का कहना है कि आज से 25 साल पहले जो सड़क बना था। वह किसी भी सरकार के सत्ता में आने से ना कभी रियेयरिंग हुआ न नया बना।

जबकि ग्राम पंचायत में आने के बाद गांव में सड़क कार्य चालू हो चुका है। सीसी रोड का निर्माण हो रहा है और भी सड़कों के लिए प्रतिवेदन अधिकारियों तक तथा संबंधित अधिकारियों तक भेजा जा चुका है। ग्रामीणों में हर्ष की लहर है। नगर पालिका से जुड़े रहने से सड़क निर्माण तथा बुनियादी सुविधाओं के लिए उन्हें तरसना पड़ता था।

हरिभूमि न्यूज ►► दंतवाड़ा

कलेक्टर कुणाल दुदावत के मार्गदर्शन के तहत रजत जयंती समारोह के उपलक्ष्य में आज पोन्दुम ग्राम में भव्य मेगा स्वास्थ्य शिविर का आयोजन किया गया।

इस अवसर पर बड़ी संख्या में ग्रामीणों ने शिविर में पहुंचकर स्वास्थ्य लाभ लिया। शिविर में विशेषज्ञ चिकित्सकों की टीम द्वारा सामान्य रोग,मेंडिसिन अस्थि रोग, चर्म रोग, नेत्र महिला एवं बाल स्वास्थ्य, नेत्र परीक्षण, दंत रोग, रक्तचाप, मधुमेह, मलेरिया, टीबी, कुपोषण सहित विभिन्न बीमारियों

निकाली गई साक्षरता रैली



गीदम। गीदम विकासखंड के अंतर्गत विभिन्न स्कूलों में उल्लास साक्षरता सप्ताह कार्यक्रम के तहत साक्षरता रैली का आयोजन किया गया। इस रैली में बड़ी संख्या में विद्यार्थी, शिक्षक-शिक्षिकाएं तथा पालकगण सम्मिलित हुए। रैली के दौरान शिक्षा के महत्व पर नारे लगाकर जागरूकता फैलायी गई तथा सभी को संदेश दिया गया कि साक्षरता ही प्रगति का आधार है। विद्यार्थियों ने बैनर, तख्तियों एवं नारों के माध्यम से समाज में शिक्षा का प्रकाश फैलाने का संकल्प लिया। कार्यक्रम का मुख्य उद्देश्य शिक्षा के प्रति जनजागरूकता बढ़ाना, निरक्षरता को दूर करना और हर घर तक साक्षरता का संदेश पहुंचाना रहा।

कृषि स्नातक अधिकारी संघ ने सौंपा ज्ञापन

हरिभूमि न्यूज ►► गीदम

कृषि स्नातक अधिकारी संघ ने अपनी 9 सूत्रीय मांगों को लेकर जिला प्रशासन को आवेदन दिया है। संघ के जिला अध्यक्ष सुरेश कुमार सवरागिरी ने बताया संघ के प्रांतीय बैठक में सभी जिला व प्रांतीय पदाधिकारियों व सदस्यों द्वारा सर्वसम्मति से 9 सूत्रीय

- काली पट्टी लगाकर कर रहे काम

लंबित मांगों की पूर्ति के लिए चरणबद्ध सांकेतिक विरोध प्रदर्शन करने का फैसला लिया गया। इसके तहत 8 और 9 सितंबर को काली पट्टी लगाकर कार्य करेंगे। इसके बाद 15 सितंबर को दंतवाड़ा जिला में समस्त विकासखंड व जिला स्तर पर तहसीलदार एसडीएम कलेक्टर के माध्यम से मुख्यमंत्री व कृषि मंत्री के नाम से आवेदन सौंपा जाएगा।

उक्त तिथि में बिना संसाधन भत्ता के उक्त तिथि से ऑनलाइन कार्य नहीं किया जाएगा। इसके बाद 23 सितंबर को एक दिवसीय सांकेतिक प्रदर्शन करेंगे व



रैली निकाल कर कलेक्टर के माध्यम से मुख्यमंत्री को आवेदन सौंपा जाएगा। संघ की मांगों में वेतनमान संशोधन 4300 ग्रेड पे करने, ग्रामीण कृषि विस्तार अधिकारी एवं कृषि विकास अधिकारी के कार्य क्षेत्र का पुन निर्धारण करने, मासिक स्थाई भत्ता में वृद्धि कर रुपए पच्चीस सौ करने, विभागीय कार्य संपादन के लिए मोबाईल, इंटरनेट, लैपटॉप, स्टेशनरी आदि के लिए संसाधन भत्ता दिए जाने, अतिरिक्त प्रभार दिए जाने की स्थिति में सम्मानजनक अतिरिक्त क्षेत्रीय भत्ता दिए जाने व अन्य मांगे शामिल है।

रजत जयंती वर्ष के उपलक्ष्य में मेगा स्वास्थ्य शिविर



की जांच एवं परामर्श दिया गया। साथ ही गंभीर रोगों के संदर्भ में निःशुल्क दवाइयां भी वितरित की गईं। शिविर में मुख्य चिकित्सा एवं स्वास्थ्य अधिकारी डॉ. अजय रामटेके ने कहा कि शासन के मंशा अनुरूप ग्रामीण जनों को हर व्यक्ति तक पहुंचाना एवं स्वास्थ्य के प्रति

जागरूक करना है, इस तरह शिविर के आयोजन से दूर दराज के ग्रामीण लाभान्वित होंगे क्योंकि ग्राम के समीप ही ग्राम स्तर पर विशेषज्ञ चिकित्सा अधिकारियों द्वारा जांच एवं उपचार किया जा रहा है, उन्होंने आगे कहा कि इस प्रकार मेगा स्वास्थ्य शिविर का आयोजन

आगामी 12 सितंबर को विकासखंड कटेकल्याण तथा 19 सितम्बर को विकासखंड गीदम अन्तर्गत बारसूर में शिविर का आयोजन किया जाना है। इस संबंध में जनमानस से अपील की गई है कि वे अधिक से अधिक संख्या में उपस्थित होकर स्वास्थ्य लाभ एवं चिकित्सकीय परामर्श लेंवें। इस दौरान गांव के सरपंच व जनप्रतिनिधियों ने इस पहल की सराहना करते हुए कहा कि ऐसे शिविरों से ग्रामीण अंचल के लोगों को बड़ा लाभ मिलता है और स्वास्थ्य जागरूकता बढ़ती है। इस अवसर पर जनप्रतिनिधिगण और ग्रामीणजन उपस्थित रहे।

शिष्यों ने किया गुरुओं का सम्मान

हरिभूमि न्यूज ►► बस्तर

बस्तर के अंतिम छोर पर स्थित ग्राम पखनाकोंगेरा में पिछले वर्षों की भांति इस वर्ष भी कबीर पंथ अनुयायियों की संत सत्संग चबूतरा शोड में सद्गुरु कबीर धनिधर्मदास वंशावली अभियान के संत प्रतिनिधियों द्वारा पूर्व राष्ट्रपति भारत तरन सर्वपल्ली डॉ. राधाकृष्णन के जन्म दिवस शिक्षक दिवस के उपलक्ष्य में शिक्षक सम्मान समारोह आयोजित किया गया।

इस अवसर पर कबीर पंथ अनुयायियों एवं शिक्षक, शिक्षिकाओं ने पूर्व राष्ट्रपति सर्वपल्ली डॉ. राधाकृष्णन एवं सद्गुरु कबीर धनिधर्मदास साहब के चित्र के सम्मुख दीप प्रज्वलित कर दोनों विभूतियों के चित्र पर माल्यार्पण कर कार्यक्रम का शुभारंभ किया। शिक्षक सम्मान समारोह में शामिल सेवा निवृत्त शिक्षक राजकमल ठाकुर,



शंभूनाथ ध्रुव, पूर्नसिंह कश्यप एवं तुलसीराम बघेल सहित संकुल केन्द्र पखनाकोंगेरा व संकुल केन्द्र सालेमेटा के अंतर्गत शासन द्वारा संचालित समस्त प्राथमिक, माध्यमिक, हाई स्कूल तथा हायर सेकेण्डरी स्कूलों से पहुंचे शिक्षक, शिक्षिकाओं के मस्तक पर चंदन तिलक लगाया और फूलमाला पहनाकर चरण स्पर्श करके अभिनंदन किया। कार्यक्रम में शामिल शिक्षक पद से स्वीछ्रक सेवानिवृत्त पूर्व विधायक चंदन कश्यप, समाजसेवी अचल बाजपेई, कबीर पंथ क्षेत्रीय महंत बुदरदास, महंत

लक्ष्मीकांत, महंत गिरधरदास, महंत विद्याधर दास तथा केडीबी मिशन छत्तीसगढ़ राज्य के सह युवा प्रतिनिधि अर्जुन प्रधान का आयोजकों द्वारा स्वागत अभिनंदन किया। शिक्षक सम्मान समारोह का संचालन करने के दौरान सद्गुरु कबीर धनिधर्मदास वंशावली अभियान जिला बस्तर के जिला प्रतिनिधि श्याम दीवान कबीर पंथी ने उपस्थित शिक्षक, शिक्षिकाओं ऐसे संतजनों को सम्बोधित करते हुए कहा कि आदि काल से ही शिष्यों द्वारा अपने गुरुजनों का सम्मानित करने की परंपरा रही है।

